



ИЗБОРНА ПРОГРАМА НА ЛЕВИЦА

Предвремени парламентарни избори 2020

- Скратена верзија -



ЛЕВИЦА



Државата за народот



ЛЕВИЦА



СОДРЖИНА

В о в е д – Кон една сеоїшїа еманципација на народої!	4
I. Социјална правда и работнички права	6
II. Правен систем и антикорупција	8
III. Политички систем и администрација	10
IV. Политичка економија и финансии	12
V. Образование, наука, култура, уметност и спорт	14
VI. Здравство	18
VII. Земјоделство, шумарство и водостопанство	20
VIII. Зелени политики	22
IX. Внатрешни и надворешни работи	24

Кон една сеошша еманципација на народош!

**Не очајувај! За шебе зборува оваа йриказна.
Организирај се! Не йошклекнувај. Приклучи се.
Најдобрише денови се оние кои сè ушше не сме ги йрживеале.**

ЛЕВИЦА е свежа и енергична политичка сила на нашата неинвентивна политичка сцена, која природно станува најбрзорастечката партија во Република Македонија, носејќи го толку потребното проветрување во овој застојан политички бипартизам. Составена е од чесни, образовани, неискомпромитирани, идеолошки потковани, неподмитливи и храбри, претежно млади луѓе, кои беа први на улиците во борбата против груевизмот, а подоцна покажаа и како се дава жесток бојкотирачки Отпор против илегалната промена на нашето уставно име. Ние, иако млади, имаме долгогодишна пракса на практикување разни креативни методи и форми на **йолишчки активизам** – преку социјалните медиуми, но и преку макотрпна теренска работа низ неколку левичарски здруженија, синдикати, протестни движења, неформални групи и граѓански иницијативи. Идејата за Левица се роди во 2015 година, кога видовме дека ен-џи-о активизмот, кој го практикувавме преку „Ленка“, не вродува со плод и дека, без долгорочни планови за освојување на власта – џабе се трошиме, без да донесеме никаква реална промена во општеството. Ете, затоа Левица, по многу нешта, е поразлична од сите други вообичаени партии кај нас – оти е автентична, атипична и неконвенционална во методите кои ги применува.

НАШИТЕ ЧЛЕНОВИ, кои се вистински **деца на йтранзицијаша** и кои во голем број и самите потекнуваат од работнички и земјоделски семејства, искрено веруваат во идеалите за кои се борат. Тие, и покрај секојдневните егзистенцијални ризици на кои се изложени – со срце, пркос и борбеност – покажуваат како треба да се даде **лична жртва** за општото добро и за каузата во која веруваат! Токму затоа што имаме што да кажеме и да понудиме алтернатива на системот, одлучно и непоколебливо продолжуваме понатаму. Без страв, со голема посветеност и со разумен оптимизам веруваме дека на овие значајни избори, заедно со вас, ќе се избориме за една подобра и просперитетна држава.

РЕАЛНОСТА пред претстојните Предвремени парламентарни избори 2020, паѓа во сенката на една од најдлабоките општествени, економски, политички, правни, национално-идентитетски и **здравшвени кризи** од осамостојувањето на Републиката! Ваквата тажна македонска реалност е резултат на некредитилните државни институции и на неодговорните јавни функционери, кои се олицетворение на една **криминална владејачка класа** – која безмилосно стреми кон тоа целосно да ги приватизира заедничките добра, притоа штитејќи сè со огромни законски привилегии и имунитети.

ОКОЛНОСТИТЕ во кои се наоѓаме не можат да се подобрат преку благи реформи. Тие бараат брза и одлучна политичка акција за конечен пад на овој хибриден режим и ослободување на Македонија од канџите на **заевизмош**. Секој сериозен и прогресивен човек има граѓанска должност да придонесе во борбата за слобода од мафијата, внатрешните квислинзи и домашниот окупатор! Ако сакаме подобра иднина на нашите потомци, не смееме да правиме компромиси со АСНОМ-ските идеали за кои гинеа нашите предци. Ова е последната историска шанса на нашата генерација – да ставиме крај на божемниот „избор“ меѓу двете зла и, конечно, да го избереме Доброто.

НА ОВОЈ ОПШТОНАРОДЕН ПЛЕБИСЦИТ од историско значење за судбината на нашата Република, ти можеш конечно да ставиш крај на ова лудило. Давајќи го гласот за Левица, за прв пат, гласаш за една сосема **Нова Македонија** од која децата нема да сакаат да бегаат, туку во која ќе сакаат да останат; за една Македонија во која законите ќе важат за сите, а правдата ќе го стигне секој; за Македонија ослободена од стегите на корумпираните политичари, олигарсите и транзициските профитери. *Ойи – Левица не ѝросиува, Левица не заборава!*

СО ТВОЈА ПОМОШ, искрено веруваме дека преку **нашиџе ѝрашеници**, како идни предлагачи на добри и правични закони во Собранието на Република Македонија, можеме да се избориме за целосна стабилизација на оваа ненормална состојба во која сме принудени да преживуваме, а не да живееме; дека можеме, за релативно кратко време, да ставиме ред во безредието и закони во беззаконието. Затоа, на овие судбоносни избори, Левица приципиелно не коалицира со никого и ќе настапи самостојно – **ѝог реген број 4** на гласачкото ливче.

УБЕДЕНИ СМЕ дека овојпат ќе станеме парламентарна партија без која нема да може да се формира идната Влада! На тој начин ќе овозможиме, од собраниската говорница, за прв пат вистински да се чуе **гласоѝ на безгласниџе** – гласот на работниците, гласот на невработените, гласот на стечајците, гласот на хонорарците, гласот на синдикалците, гласот на активистите за човекови права, гласот на сиромашните, гласот на обесправените, гласот на маргинализираните – со еден збор **гласоѝ на обичноѝ човек** кој секојдневно се бори за гола егзистенција, додека мала група корумпирани се богатат од нашата мака.

НИЕ ЗНАЕМЕ дека патот по кој одиме ќе биде долг и макотрпен. Но, решивме да го направиме првиот чекор! Од нашето досегашно политичко искуство сфативме дека благите реформи кои ни се случуваат не се доволни. Дека тие се само вакцина за болново општество. Затоа, подолу ви ја изложуваме нашата Изборна програма 2020, која е правена од професионалци и врвни експерти во секоја област. Внимателно прочитајте ги реалните, но **радикални мерки** кои ги предлагаме и самите ќе увидите дека таа е своевиден длабински зафат за интервенција во сите пори на заедничкото живеење – со цел осмислено градење на едно похумано, солидарно и подобро општество.

ЗАТОА, на нашата бајата политичка сцена составена од просечни лидери, подмитливи функционери и неспособни кариеристи навикнати на поданички менталитет и клиентелизам – ние воведуваме сосем нов, искрен и автентичен политички дискурс; сосема **нова ѝолиѝичка кулѝура** на комуникација, дебата и аргументација; и сосема нов систем на политички вредности, насочени кон заштита на општото добро и јавниот интерес. Ете затоа сметаме на Тебе, оти длабоко во себе, знаеш дека **никогаш нема да се ѝрогадеме и никогаш нема да Те изневериме.**

Борбаѝа ѝродолжува. Со нови сили, на различни фронтѝови.

Подобар свеш е неоѝходен. Подобар свеш е можен.

ЌЕ ПОБЕДИМЕ!

Президиум на Левица
проф. д-р Димитар Апасиев – претседател

I. СОЦИЈАЛНА ПРАВДА

Човековиоѝ шруд како највисока вредноѝ во оишшесѝвоио!

· РАБОТНИЧКИ ПРАВА · ТРУДОВ ИНСПЕКТОРАТ · СИНДИКАТИ · ПЕНЗИОНЕРИ · НЕВРАБОТЕНИ · ЛИЦА СО ПОСЕБНИ ПОТРЕБИ · РАНЛИВИ КАТЕГОРИИ ГРАЃАНИ · СОЦИЈАЛНА ПОЛИТИКА · БОРБА ПРОТИВ СИРОМАШТИЈАТА

1. Целосно обештетување на сите **стечајци** во Република Македонија, преку итно донесување на специјален Закон за материјално обезбедување на стечајните работници во вид на постојан паричен надоместок – до пензија.

2. Редефинирање на листата на дејности со **бенефициран стаж**, со вметнување на трудовоинтензивни дејности.

3. Зголемување на **минималната плата**, согласно утврдената синдикална потрошувачка кошница, и нејзино законско унифицирање на единствено ниво за сите стопански и нестопански дејности.

4. Исклучителна заложба на конкурсите за вработување, во јавниот и во приватниот сектор, да бидат примани кандидатите со најсоодветни квалификации – по принципот **„најдобриот добива работа“**.

5. Укинување на принципот на позитивна дискриминација по етнички клуч и воведување на т.н. **социјална позитивна дискриминација** при вработување во јавниот сектор (пр. предност на огласите да имаат децата без родители, децата од социјално загрозувани семејства, децата на стечајците и сиромашните и сл.).

6. Намалување на максималното времетраење за кое може да се склучи до-

говорот за **вработување на определено време** од пет години на шест месеци.

7. Намалување на **работното време** од 8 на 6 часа дневно, без негативни импликации на висината на платата и додатоците кои ги примаат работниците.

8. Враќање на правото на исплата на **патни трошоци** и **трошоци за исхрана** за работниците (патарина + хранарина).

9. Родово сензитивни мерки кои значително ќе ги зголемат правата на **жените-работнички**:

- продолжување на породилното отсуство од 9 на 12 месеци;

- враќањето на работа пред истекот на породилното отсуство да не биде порано од 6 месеци (а не како досега – не порано од „45 дена од денот на раѓањето на детето“);

- задолжително враќање на работничката на истото работно место по завршувањето на породилното отсуство;

- флексибилно или скратено работно време за мајките-работнички во период до три години по породилното отсуство, без кратење на плата (преку субвенционирање на трошоците од страна на државата).

10. Задолжително формирање **работнички совети**, како рамноправни

управни органи, во приватните фирми со повеќе од 20 вработени и враќање на правото претставници на работниците да бидат членови на управните одбори на јавните претпријатија.

11. Ослободување на **штрајкот од бирократските стеги**, т.е. укинување на рестриктивните одредби за остварување на правото на штрајк во Законот за работни односи и во другите закони:

- правото на организирање штрајк, покрај синдикатите, повторно да го имаат и самите работници;

- рационализација на обврските што им се наметнати на синдикатите при организирањето и спроведувањето на легитимен штрајк;

- паралелно водење на постапката за помирување и на штрајкувањето;

- укинување на можноста работодавачот да отстранува работници при законски организиран штрајк;

- забрана за штрајкбрехерство, односно укинување на можноста за вработување на т.н. „заменски работници“.

12. Воведување достоинствен износ на **минимална пензија** (1/2 од просечната плата).

13. Намалување на **старосната граница** за одење во пензија: возраст од 60 години за жени и 62 – за мажи.

14. Враќање на можноста работникот да се стекне со **право на пензија** и по основ на платен работен стаж (најмалку 35 години).

15. Овозможување на стекнување право на пензија за **родителите на лицата со посебни потреби** – со навршени 20 години работен стаж, без оглед на нивната возраст.

16. Преиспитување на работата на **пензионерските и старечките домови** и изградба на нови, во државна сопственост, со пристojни и достоинствени услови за живот во трета доба на стари и изнемоштени лица.

17. Замена на сегашните форми на социјална помош со политика на минимален гарантиран приход по семејство, т.е. **основен достоинствен приход** (со оваа мерка секое домаќинство кое остварува доход понизок од утврдено то минимално ниво, ќе добива парична помош од државата до висината на тоа минимално ниво).

18. Вработување **персонални асистенти** кои ќе им помагаат на семејствата со лица со посебни потреби од страна на МТСП.

19. Изградба на **државни социјални станови** за самохрани родители, деца без родители, лица приматели на социјална помош и семејства на лица со посебни потреби.

20. Згрижување на сите **бездомници** во јавни објекти и отварање на државни јавни кујни за делење на три дневни оброци за бездомниците и сиромашните лица кои примаат социјална помош.

II. ПРАВЕН СИСТЕМ И АНТИКОРУПЦИЈА

Полесен ѝрсиџай до ѝравда и ѝраво на добар судија!

· ЗАКОНОДАВСТВО · ПАРЛАМЕНТАРНА КОНТРОЛА
· ПРАВОСУДСТВО · ОБВИНИТЕЛСТВО · АНТИКОРУПЦИЈА

1. Носење на номотехнички усогласени, кратки, јасни, **правични и добри закони** со воедначена правна терминологија и рационализирање, т.е. намалување на бројот на прописи (закони, уредби, деловници, правилници, упатства и други подзаконски акти) – со цел спречување на *ѝравнаџа инфлација* и пренормираноста на правниот систем со непотребни и детални норми.

2. Запирање на праксата на пречесто менување на законите и носење закони по скратена постапка, како и воведување обврска за задолжително издавање на **официјални пречистени текстови** на законите, после секоја нивна измена и/или дополнување.

3. Бесплатен електронски пристап на сите граѓани до најновите изданија на **Службен весник** на РМ.

4. Кодификација на **граѓанското и трговско право**, преку носење *Граѓански и Трговски законик на РМ*, со цел воведување на правна сигурност во сферата на имотните односи.

5. Зголемување на улогата на анкетните комисии, како своевидни истражни тела за парламентарна контрола врз функционерите, и олеснување на процедурата за свикнување т.н. **надзорни расправи** за случаи во кои е засегнат јавниот интерес (со обврска за задолжително учество на јавните сослушу-

вања на повиканите лица, под закана за нивно разрешување од функцијата).

6. Реформа на уставното судство, преку воведување на институтот **устанатужба** за правата заштитени со Европската конвенција за човекови права.

7. Воведување **специјализирани судови** (кривични, прекршочни, имотни, работни, трговски и др.).

8. Воведување на **граѓанска порота** во кривичните судења, како лаички елемент во правораздавањето.

9. Воведување на **правичноста** како материјален извор на правото, при пресудувањето од страна на судовите и јуридикација на правото, преку задолжителна примена на т.н. *ѝрецегенџино ѝраво* (Case law), односно на судската пракса на Европскиот суд за човекови права (Стразбур).

10. Укинување на **трајниот мандат на судиите** и воведување ограничен мандат од девет години, без право на реизбор – освен во повисок суд.

11. Воведување на строги превентивни **антинепотистички мерки** за заштита од фамилијарното влијание во правосудството и оневозможување блиски роднини да вршат различни улоги во рамки на едно исто апелационо подрачје (пр. татко судија, мајка обвинител, син адвокат, ќерка нотар, зет извршител и сл.).

12. Законско фиксирање на **парничните трошоци** (судски, адвокатски, нотарски, извршителски и др.) на максимум 1/3 од главницата на спорот.

13. Драстично намалување на постоечките **Тарифи за награди и надоместоци на адвокатите и нотарите**, со цел полесен пристап до правдата (во иднина, нивно централно одредување од страна на Министерството за правда, сообразно со животниот стандард на граѓаните).

14. Укинување на **приватните извршители** и воведување на судии-извршители, со цел спречување на грабежот на граѓаните при постапката на присилно извршување.

15. Процесуирање на незастарливите т.н. **Хашки случаи** од 2001 година (Мавровски работници, Водството на ОНА и др.), како најтешки кривични дела извршени против човечноста и меѓународното хуманитарно право.

16. Кривичен прогон против сите учесници во илегалната и шверцерска промена на **уставното име** Република Македонија (премиер, министер за надворешни работи, пратеници, обвинителите, судии, новинари, активисти и др.).

17. Ревизија на приватизацијата, со цел отворање правна можност за казнување на нотарните случаи на криминална трансформација на поранешните општествени претпријатија, во периодот на транзицијата и носење *Закон за ѝошќекло на имоѝ* на сите носители на јавни функции, од осамостојувањето до денес (1991-2020)!

18. Незастарување на кривичните дела поврзани со т.н. **економски криминалитет и корупција** извршени од страна на јавните функционери.

19. Укинување на прекршочната и постоење само на кривична одговорност за корупција, со заострување на казните и задолжително изрекување **забрана за вршење професија, дејност или должност** на корумпираните политичари.

20. Воведување на специјални **црвени регистарски таблички** за службениците возила на државните органи, општините и јавните претпријатија, по кои тие ќе се разликуваат од обичните (со цел лесно следење на злоупотребите од страна на јавните функционери – особено со нивно ненаменско користење за приватни потреби, вон работно време).

III. ПОЛИТИЧКИ СИСТЕМ И АДМИНИСТРАЦИЈА

Дебиروقрајизација на ојшћесјвојћо за реална демокрајија!

· НОВ ГРАЃАНСКИ УСТАВ · ПОЛИТИЧКИ ПЛУРАЛИЗАМ · ИЗБОРЕН СИСТЕМ ·
· ДЕБИРОКРАТИЗАЦИЈА НА ЈАВНИОТ СЕКТОР · ФУНКЦИОНЕРИ БЕЗ ПРИВИЛЕГИИ ·
ЕФИКАСНА ЈАВНА АДМИНИСТРАЦИЈА · ИНФОРМАТИЧКО ОПШТЕСТВО · ЛОКАЛНА
САМОУПРАВА · ВЕРСКИ ЗАЕДНИЦИ · НЕВЛАДИН СЕКТОР · ЈАВЕН РАДИОДИФУЗЕН
СЕРВИС · ПРИВАТНИ МЕДИУМИ · ГРАЃАНСКИ И ПОЛИТИЧКИ СЛОБОДИ И ПРАВА

1. Поништување на т.н. **Преспански договор** и бришење на погрдниот назив „Северна“ од Уставот и укинување на Охридскиот рамковен договор како извор на консоцијалниот (сегрегирачки) етно-трибалистички карактер на политичкиот систем на Македонија, со враќање на чисто мнозинскиот карактер.

2. Поништување на **двојазичноста**, како резултат на октроираната т.н. Тиранска платформа, и враќање на јазичните права на малцинствата во рамки на Уставот.

3. Законска заштита и забрана за користењето на **името ВМРО** од страна на било која политичка партија, фирма или невладина организација – поради неговата злоупотреба во дневно-политички цели.

4. Забрана на монолитни и чисто **етнички партии** и постоење само на идеолошки профилирани политички партии.

5. Организирање на Република Македонија во **една изборна единица** и забрана за **предизборни коалиции**.

6. Враќање на **називот „македонски“** кој неосновано беше избришан од повеќе државни институции, установи и претпријатија (Македонски шуми, Македонски пошти, Македонска опера и балет, Македонски народен театар, Македонија пат и др.)

7. Институционално стеснување и темелно реорганизирање на структурата на централната државна управа, преку **укинување на одвишните министерства** во Владата на РМ и сведување на нивниот број на максимум 10 ресорни министерства + рационализација и уедначување на називите на разните управи, агенции, дирекции, инспекторати, комисии, заводи, бироа, центри, служби, установи и др. – како *орѓани во сосјав на министјерсјвајћа*, соодветно интегрирање на овие институции преку нивно спојување, со цел детално прецизирање на нивните надлежности кои нема да се судираат или преклопуваат.

8. Проширување на надлежностите на **Народниот правобранител** (Омбудсман), со можност за директно изрекување на дисциплински санкции против државните службеници кои ги повредиле правата на граѓаните + пренесување на инженерциите на Агенција за заштита на правото за слободен пристап до информации од јавен карактер и на Комисијата за спречување и заштита од дискриминација и нивно трансформирање како посебни одделенија во рамки на институцијата Народен правобранител.

9. Укинување на **„министрите без ресор“**, на „замениците министри“, на националните координатори во Владата, на замениците директори во јавните претпријатија и установи и сл.

10. Укинување на привилегиите, **патните трошоци и апанажите** на избрани и именувани функционери, во сите нивоа на власта:

- ограничување на патните трошоци во висина на повратен билет од автобуски или железнички транспорт, на релација од дома до местото на работа;

- ограничување на бројот на службени возила на министерствата на максимум 3-5 автомобили;

- укинување на картичките за репрезентација надвор од институцијата;

- укинување на апанажата на функционерите по престанокот на мандатот, при што невработените функционери ќе уживаат исти права и обврски како и останатите невработени лица.

11. **Забрана за склучување менаџерски договори** со директорите на јавните претпријатија и установи.

12. **Поопштествување на профитите** на јавните институции, со префрлање на нивните добивки во централниот државен буџет (пр. Централен регистар, Катастар, АЕК, АВМУ и сл.).

13. Воведување **двосменска јавна администрација** со промена на почетокот на работното време за државната и општинската администрација (7:30-13:30 и 13:30-19:30 ч.) + *шалџери без ѓауза* во работењето на администрацијата, т.е. непречено целодневно давање јавни услуги на граѓаните-корисници од страна на службениците.

14. Донесување нов **Закон за територијална организација** на општините, кој нема да се заснова на поделба според етничката структура, туку ќе цели кон создавање функционални административно-територијални, економско-демографски и географски целини.

15. **Одначување на религиозните институции**, исто како деловните субјекти, преку воведување на т.н. парохиски данок.

16. Ограничување на **гласноста од верските објекти**, во рамките на законската дозволена бучава во населените места.

17. **Десоросоидизација** на граѓанскиот сектор во Македонија, преку санкционирање на ширењето политичка пропаганда платена со странски пари, а спроведена преку домашни „тинк-тенкови“ и невладини организации

18. Стимулирање на истражувачки мрежи и т.н. **медиумски кооперативи**, како антипод на приватното корпоративно новинарство и финансиска поддршка за новинарски кооперации за истражувачко новинарство.

19. Забрана за **концентрација на функции** во приватните медиуми (одделување на менаџментот и уредништвото) – неможност едно исто лице да биде и директор и главен/одговорен уредник во медиумот.

20. **Декриминализација и легализација на канабисот**, преку укинување на глобите за користењето на марихуаната за лична употреба од страна на полнолетни лица.

IV. ПОЛИТИЧКА ЕКОНОМИЈА И ФИНАНСИИ

Регистрѝрибуција на ойшшесшвенойш богайшсшво - од богайшшше кон сиромашнишше!

· ГЕНЕРАЛНИ ЕКОНОМСКИ МЕРКИ · ПРОГРЕСИВНА ДАНОЧНА РЕФОРМА
· ЈАВЕН ДОЛГ · КАПИТАЛНИ ИНВЕСТИЦИИ · РЕГУЛАЦИЈА НА БАНКИТЕ
(АНТИЛИХВАРСКО ЗАКОНОДАВСТВО) · ЈАВНИ УСЛУГИ · ПОТРОШУВАЧКИ ПРАВА

1. Зголемена контрола врз работењето со компаниите од **оф-шор зоните**, со неможност „странска инвестиција“ да потекнува од држава која се смета за т.н. даночен рај.

2. Укинување на привилегиите на **странските инвеститори**.

3. Прохибиција и целосна **забрана на коцкањето** во казина (со исклучок на некои погранични зони).

4. Воведување прогресивен **персонален данок на личен доход** (плата, хонорар и сл.), наместо сегашниот рамен данок – со цел богатите да плаќаат повеќе од сиромашните:

- до 14.500 денари личен доход, персоналниот данок не се плаќа;

- од 14.500 денари до 60.000 денари, персоналниот данок изнесува 10%;

- од 60.000 денари до 120.000 денари, персоналниот данок изнесува 15%;

- од 120.000 денари до 300.000 денари, персоналниот данок изнесува 30%;

- над 300.000 денари, персоналниот данок изнесува 40%.

5. Воведување на **прогресивен данок на добивка**, како би можело да се обезбедат повеќе средства за здравство, образование, инфраструктура и сите останати основни човечки потреби, но не од џебот на работниците! Овој данок ќе се пресметува на две основи: (1) висинаша на добивкаша и (2) сшешейенойш на експлоашшација.

6. Укинување на данокот на имот и воведување на единствен прогресивен данок на богатство, или т.н. **данок на луксуз**, кој ќе се плаќа на вкупното нето-богатство кое домаќинствата го поседуваат! Во богатството ќе влегуваат недвижнини, превозни средства, финансиски средства, акции и удели во фирми – а ќе бидат исклучени долговите (на пример: кредит за стан и сл.). Стапките ќе се плаќаат во транши и ќе бидат:

- 0% годишно на богатство до 80.000 ЕУР;

- 0.25% годишно на износот помеѓу 80.000 и 120.000 ЕУР;

- 0.5% годишно на износот помеѓу 120.000 и 200.000 ЕУР;

- 0.75% годишно на износот помеѓу 200.000 и 500.000 ЕУР;

- 1% годишно на износот над 500.000 ЕУР.

7. Пресметување на сите парични **глоби** како процент од доходот на казнетиот, при што стапките да бидат прогресивни, т.е. скалести (посиромашните прекршителите ќе плаќаат пониски глоби).

8. Целосна **ревизија на јавниот долг** и покренување постапка за одговорност и ре-фундација од надлежните функционери кои недомаќински и расипнички трошеле за време на нивниот мандат.

9. Воведување **златно правило за јавните трошења**, со цел да се спречи дополнителен раст на јавниот долг за непродуктивни цели (со други зборови, да не може да се креира нов јавен долг за тековни трошења, туку само за капитални инвестиции).

10. Издвојување на **капиталните инвестиции** од јавните тековни трошоци (трошоците ќе останат под ингеренции на Министерството за финансии, а инвестициите ќе бидат во надлежност на нов државен Фонд за развој и инвестиции) + формирање *Фонд за развој и инвестиции*, кој ќе биде независен, ќе ги интегрира многуте постоечки тела од оваа сфера, и ќе ја преземе функцијата за капитални инвестиции од Министерството за финансии.

11. Воведување државна комерцијална **Банка за бескаматно кредитирање** на населението, а преку која вработените во јавниот сектор ќе ги примаат своите плати.

12. Ограничување на **банкарските провизии**:

- бесплатно електронско банкарство за секој клиент (физичко или правно лице) без наплаќање членарини и провизии;
- ограничување на провизиите за вршење платен промет на симболичен износ (пр. 5 денари по уплатница);
- укинување на провизиите за водење трансакциски сметки на граѓаните и на правните лица;
- укинување на провизиите при наплата на административни и судски такси;
- укинување на провизиите при вадење пари од банкомати на различни банки;
- укинување на провизиите при проверка на сметки од банкомати, т.е. вадење изводи од трансакциски сметки;
- укинување на членарината за користење кредитни и дебитни картички;
- укинување на наплатата за издавање потврди за исплатен, т.е. целосно затворен потрошувачки или друг вид кредит;

- укинување на административните трошоци при подигање станбени и други кредити.

13. Воведување **максимални каматни стапки** кои банките можат да ги наплаќаат (максимум 3% камата).

14. Забрана на натамошна **приватизација** на јавните претпријатија кои даваат јавни услуги (пошта, железници, водостопанства, електрани и сл.) + ограничување на **концесионерството** на природните богатства и на јавните добра и услуги.

15. Укинување на **наплатата за приклучок** кон јавните дистрибутивни мрежи (струја, вода, парно, гас, телефонија, интернет и сл.).

16. **Забрана на анатоцизам**, односно течење „камати на камати“, т.е. престанување на течењето на затезните камати во моментот кога тие ќе ја достигнат висината на главниот долг.

17. **Забрана за склучување орочени договори**, на една или две години, од страна на компании кои пружаат телекомуникациски или интернет услуги (кабелски телевизији, интернет и мобилни оператори и сл.).

18. **Забрана за тужење** на граѓаните од страна на компаниите кои пружаат јавни услуги, сè додека не се соберат кумулативно шест последователни неплатени сметки за комуналии.

19. **Забрана за самоволно исклучување** на потрошувачите од дистрибутивните мрежи, без претходна правосилна и извршена судска одлука.

20. Намалување на цените на фиксната и мобилната **телефонија и интернет**.

V. ОБРАЗОВАНИЕ, НАУКА, КУЛТУРА, УМЕТНОСТ И СПОРТ

Бесџлајно образование за ситџе – од ѓрадинка до доктџоратџ!

· СТРАТЕШКИ ИНВЕСТИЦИИ ВО ЗНАЕЊЕТО · ЕВАЛУАЦИЈА НА КВАЛИТЕТОТ
· ПРЕДУЧИЛИШНО ВОСПИТАНИЕ · ОСНОВНО, СРЕДНО И ВИСОКО ОБРАЗОВАНИЕ ·
АЛТЕРНАТИВНИ ФОРМИ НА ЕДУКАЦИЈА · ПРОСВЕТНИ РАБОТНИЦИ · УЧЕНИЧКИ И
СТУДЕНТСКИ СТАНДАРД · НАУКА · КУЛТУРА И УМЕТНОСТ · МЛАДИ И СПОРТ

1. Зголемување на буџетот за образование и наука и доведување на процентот што се издвојува во оваа сфера до нивото на развиените европски земји + создавање *Научен советџ за џлански економски развој*, како консултативно тело, со цел примена на научните истражувања и сознанија во економијата, заради нејзино стратешко и научно поткрепено развивање.

2. Преструктурирање на институциите во образовниот систем, во насока на нивно упростување и дебиروقратизација (укинување и спојување на некои од постоечките институции чии надлежности се преклопуваат).

3. Реновирање, осовременување и модернизација на сите постоечки градинки, училишта, факултети и институти + техничко опремување на училиштата со најмодерни реквизити, апарати и машини за практично учење и дигитално образование.

4. Отворање поголем број бесплатни државни градинки (според бројот на жители и густината на население), воведување двосменско работење на истите и вработување дополнителен квалификуван кадар и медицинско лице.

5. Забрана на приватните основни и средни училишта и високообразовни институции.

6. Поттикнување училишната соработка со добротворни организации и јавни установи, со цел развивање општествено-корисни навики на учениците (посета на пензионерски и старечки домови, Црвен крст, еко-патроли, волонтерство, тјурторство и сл.).

7. Укинување на екстерните тестирања и на **матурските испити** и враќање на приемните испити на факултетите.

8. Сведување на бројот на државни универзитети на четири (Скопје, Битола, Штип, Тетово) и укинување на дисперзираните студии на сите факултети.

9. Нов систем на студентска репрезентација во високообразовните институции, по примерот на Студентскиот пленум, кој ќе обезбеди инклузивност, визионерство и работа во интерес на студентите.

10. Воведување на целосно бесплатно високо образование, т.е. потпоплно јавно субвенционирано високо образование, со укинување на партиципациите за студентите.

11. Реновирање на студентските домови и долгорочно планирање за изградба на „студентски градови“.

12. Подобрување на работните услови во образовните институции и зголемување на платите на **просветните**

работници на достоинствено ниво (со коефициент од најмалку 1.5 од просечната плата во Републиката).

13. Заострување на критериумите за упис на **Педагошка академија**.

14. Обновување и заживување на **детските одморалишта** и кампови (летни и зимски).

15. Обезбедување квалитетни и **бесплатни учебници**, прирачници и работен материјал за секој ученик и наставник (во основно и средно образование, како и на факултет) + квалитетна и **бесплатна исхрана** во сите основни и средни училишта, преку воведување на училишни мензи (без приватни концесионери) + воведување целосно **бесплатен превоз** за ученици и студенти (градски и меѓуградски).

16. Поттикнување и поддршка на **независната културна сцена** – фестивали, колонии, автономни зони, ателјеа, изложби, сквотови и сл. – од областа на музиката, филмската, визуелната, перформативната и книжевната уметност (како и поддршка на културни експерименти и алтернативни проек-

ти кои ги преиспитуваат границите на уметноста).

17. Воведување **директна демократија** при избор на раководни лица во националните куќи и установи (формирање избирачко тело во самите институции, со цел непосреден избор на раководен кадар од страна на вработените).

18. Формирање на **државна издавачка куќа** за поддршка на книжевното издаваштво и публицистика, со цел поттикнување на издавањето домашна и преводна литература (белетристика, научни истражувања, дидактичка литература, теорија, критика – во електронска и печатена форма).

19. Доследно почитување на одредбите од **Законот за спречување на насилството** и недоличното однесување на спортските натпревари, особено во делот на санкционирањето на шовинизмот на спортските терени.

20. Правење листа на **приоритетни спортови** од национално значење, со проекти кои би ги финансирала државата.



ЛЕВИЦА



Левица во парламенѝ



levica.mk



[PartijaLevica](https://www.facebook.com/PartijaLevica)



[@levica_partija](https://twitter.com/levica_partija)



[Левица](https://www.youtube.com/levica)



[levica_partija](https://www.instagram.com/levica_partija)

VI. ЗДРАВСТВО

Здравјето не е бизнис – бесилајно здравство за сите!

· ОПШТИ МЕРКИ НА ЗДРАВСТВЕНАТА ПОЛИТИКА · ЛЕКАРИ И МЕДИЦИНСКИ ПЕРСОНАЛ · БЕСПЛАТНИ ЗДРАВСТВЕНИ УСЛУГИ ЗА ПАЦИЕНТИТЕ · ПРЕВЕНТИВНА ЗДРАВСТВЕНА ЗАШТИТА ЗА ПОДОБРО ЈАВНО ЗДРАВЈЕ · ФАРМАЦИЈА · СТОМАТОЛОГИЈА

1. Обезбедување здравствена заштита за сите граѓани, без исклучок – преку обезбедување **право на здравствено осигурување** на сите македонски државјани.

2. Креирање специјален Солидарен фонд за брзо обезбедување средства за **лекување во странство**, кога лекувањето не е возможно да се изврши во земјата.

3. Враќање на **здравствената администрација** под ингеренции на Министерството за здравство (а не под Министерството за администрација и информатичко општество).

4. Воведување **регулирани цени** на здравствените услуги, со цел спречување „експлозија на цени“ во приватното здравство.

5. Преструктурирање на **високото образование за медицински науки**:

- намалување на бројот на медицински, фармацевтски и стоматолошки факултети, со цел зголемување на квалитетот на наставата;

- воведување задолжителна летна пракса за студентите од 3-та, 4-та и 5-та година на студии;

- креирање механизам за соодветно екипирање на здравствените центри со потребен среден медицински, специјалистички и супспецијалистички кадар;

- усовршување на пристапот на превентива и лекување (со вклучување на традиционалните пристапи во лекувањето и други методи).

6. **Гарантирано вработување** во јавното здравство на најдобрите студенти на генерација на медицинските факултети.

7. Повишување на **платите на здравствените работници** во јавното здравство (доктори, сестри, медицински и немедицински персонал).

8. Бесплатна специјализација и платени дежурства на **специјализантите** и редовно објавување на конкурс за специјализации (два пати годишно).

9. Укинување на **моделите на капитација** и плаќање учество од страна на пациентите за добиените здравствени услуги + укинување на хартиените рецепти и упати.

10. Дислокација, преструктурирање и изградба на нов **Универзитетски клинички центар** во Скопје (на источниот влез на главниот град).

11. Враќање на **школските диспанзери** и стоматолошките амбуланти во училиштата

12. Креирање соодветен механизам за стимулација на практикување **превентивни здравствени прегледи** и други заштитни мерки кај медицинскиот персонал во јавно здравство.

13. Задолжителни годишни **систематски прегледи** на населението.

14. Национални кампањи за промовирање **здрави животни навики** на луѓето, на начин кој ќе ги адресира и болестите на зависност.

15. Креирање и спроведување **Национална стратегија за рационална употреба на лекови** (антибиотици, анксио-

литици, хормонски лекови и др.).

16. Воведување нов интегриран **систем за заштита од епидемии**, со јасни протоколи за навремена превенција на населението од ширење заразни болести.

17. Соодветно екипирање, департизација и **професионализација** на МАЛ-МЕД.

18. Формирање **државна веледрогоерија** преку која болничките и клиничките аптеки ќе се снабдуваат со потребните лекови и препарати.

19. Формирање **државни аптеки** во сите поголеми населени места

20. Проширување на **позитивната листа на лекови** кои ги плаќа ФЗОМ.

VII. ЗЕМЈОДЕЛСТВО

Здрава храна преку ѓланско земјоделско производство!

- АГРАРНА РЕФОРМА · ИНСТИТУЦИОНАЛНО ЗАЈАКНУВАЊЕ
- ПРОТЕКЦИОНИСТИЧКА ЗЕМЈОДЕЛСКА ПОЛИТИКА · ЗЕМЈОДЕЛСКО ЗЕМЈИШТЕ · ДОГОВОРНО ПРОИЗВОДСТВО · ЗДРАВА ХРАНА СО КОНТРОЛИРАНО ПОТЕКЛО
- ПЛАСМАН НА ЗЕМЈОДЕЛСКИТЕ РЕКОЛТИ · ДРЖАВНИ ОТКУПИ И КОНТРОЛА ПРИ НАПЛАТА · ПРОФЕСИОНАЛИЗАЦИЈА И СТРУЧНА ЕДУКАЦИЈА НА ЗЕМЈОДЕЛЦИТЕ
- РУРАЛЕН РАЗВОЈ · СТОЧАРСТВО И ПЧЕЛАРСТВО · ЛОВ И РИБОЛОВ · ШУМАРСТВО · ВОДОСТОПАНСТВО

1. Воспоставување државна **Аграрна банка** за поддршка на ситните земјоделци и малите земјоделски стопанства и домаќинства (АГРОБАНКА), која ќе врши алокација на инвестициите во земјоделството, т.е. ќе дејствува како линк помеѓу производството, тргувањето и прехранбата индустрија.

2. Поттикнување на **задругарството** преку проектот „Мало селско стопанство“ (т.н. аграрни кооперативи) – со стручна и механизациска поддршка на земјоделските задруги.

3. Даночно олеснување за **земјоделските кооперативи** во делот на откупот и продажба на земјоделски производи, како и овозможување на членовите на кооперативата да не се бришат од Регистарот на невработени лица.

4. Враќање на **системот за градобийни ракети**, за заштита од елементарни непогоди.

5. Воведување на нов **Институт за канабис** на Земјоделскиот факултет во Скопје, со цел научно испитување на ефектите од примената на канабисот во медицински и други цели + носење

специјален закон за канабис (*lex cannabis*) кој детално ќе ги пропише условите за негово одгледување, трговија и употреба во комерцијални, индустриски, медицински и рекреативни цели.

6. Редефинирање на целокупната државна политика на субвенционирање на индивидуалните земјоделци, со цел поправична распределба и јавање на целокупниот сектор (субвенционирањето како мерка за контрола на цените, со цел сузбивање на т.н. зелена / **кванташка мафија**).

7. Приоритет за субвенционирање на **стратешките земјоделски гранки** во делот на воведување на нови технологии + давање бескаматни и *нејоврајни средства* за набавка на нова, модерна земјоделска механизација и орудија за работа.

8. Државна помош на земјоделците, преку двојно **зголемување на субвенциите** за ситните индивидуални земјоделци и за земјоделските домаќинства.

9. Бесплатно делење земјишни парцели на ситни земјоделци, на долготраен закуп, со обврска одреден процент од своето

производство да го даваат на локалната самоуправа – за задоволување на потребите за храна во социјалните институции (јавни кујни, градинки, школи и сл.).

10. Воведување **аграрен максимум**, со цел неможност од создавање на велепоседници.

11. Оданочување на **плодно необработено земјиште** кое не е дадено под закуп или на располагање на земјоделска задруга, со цел максимално искористување на плодната почва, како ресурс, во функција на производство на храна.

12. Отворање **државни откупни центри** за земјоделски производи, од каде ќе се снабдуваат градинките, училиштата, болниците, АРМ и останати државни и локални институции.

13. Утврдување на **гарантирани откупни цени** на земјоделските и сточарските производи.

14. Рестартирање на **некои од старите ЗИК** (земјоделско-индустриски комбинати), кои се во запустена состојба.

15. Носење нов **Закон за зелени пазари**, по урнек на пазарциите.

16. Издвојување на посебна категорија за субвенционирање – **млади земјоделци**, особено за производство на млеко, занаетчиство, нови култури, екофарми и екотуризам.

17. Трајна **забрана за т.н. гола сеча** на шуми и кории + зголемени инвестиции во капацитетите за борба против *шумската мафија* која делува како „организиран криминал“.

18. Зголемување на површини покриени со **високостеблени шуми**, особено околу урбанизираните подрачја – преку организирани редовни акции за планско пошумување.

19. Враќање на **забраната за ловење** во национални паркови.

20. Мораториум на сите крајбрежни и урбани зафати на **Охридското крајбрежје**, до целосно исполнување на препораките на УНЕСКО.

VIII. ЗЕЛЕНИ ПОЛИТИКИ

Правото на живој ѓред ѓправошо на ѓрофиш!

· ЕНЕРГЕТИКА · ПРОСТОРНО ПЛАНИРАЊЕ, УРБАНИЗАМ И ГРАДЕЖНИШТВО
· АЕРОЗАГАДУВАЊЕ · ОДРЖЛИВО МЕНАЏИРАЊЕ СО ОТПАДОТ · БЕЗДОМНИ ЖИВОТНИ · ЈАВЕН ТРАНСПОРТ, КОМУНИКАЦИИ И ВРСКИ · ВЕЛОСИПЕДИЗАМ И АЛТЕРНАТИВЕН СООБРАЌАЈ · ЕКО-ТУРИЗАМ · ЗАШТИТА НА ПРИРОДАТА И НА ЖИВОТНАТА СРЕДИНА

1. Укинување на **Регулаторната комисија за енергетика** и инкорпорирање на нејзините ингеренции во Министерството за економија.

2. **Гасификација** на Република Македонија во најкраток можен рок – првично на јавни институции и фабрики, а потоа и на домаќинствата.

3. Формирање **јавно претпријатие** за снабдување на сите државни, општински и јавни установи со електрична енергија произведена во Македонија, по цени прифатливи за ЕСМ (ЕЛЕМ) – но, пониски од увозната енергија.

4. Проширување на времетраењето на **дневната евина тарифа на струјата**, без дополнително зголемување на нејзината цена (сабота + секој ден после 20 ч.).

5. Борба со **урбаната мафија** за спречување на уништувањето на зелените површини во градските средини и мораториум на градење во поголемите котлински градови, до целосна ревизија на донесените ДУП-ови + право на подземен или надземен **паркинг за секој станар** кој купил стан во зграда, вклучен во цената на станбениот простор – со цел ослободување на локалните тротоари за пешаците.

6. **Пошумување** од страна на секој инвеститор на станбен, комерцијален или производствен објект – исто толкава површина колку и вкупната квадратура на објектот +

планско и стручно **зазеленување** на урбаните центри, со мултифункционални видови растенија кои максимално апсорбираат загадувачки супстанции.

7. Враќање на **акцизата за јаглен-кокс** како еден од најштетните енергенси кои се користи во тешката индустрија + враќање на **забраната за пушење** во јавни затворени простории (кафулиња, ресторани, канцеларии, деловни објекти и сл.).

8. Изградба на модерен, Државен центар за управување и **рециклирање со отпад** (пр. Стаклара), како и на регионални рециклирачки центри + вклучување на **неформалните собирачи на отпад** во мрежата за управување со градскиот комунален отпад и унапредување на условите за работа.

9. Целосна забрана за користење на **пластика за еднократна употреба** (чаши, цевки, чинии и прибор за јадење), по примерот на забраната во ЕУ и поддршка за иноватни алтернативни решенија.

10. Изградба на **шелтери** (прифатлишта) за хуман третман на кучиња-скитници и други бездомни животни, во сите поголеми општини, под управа на докажани активисти во областа на благосостојбата на животните (animal rights activists).

11. Реновирање и изградба на нова и современа **железничка инфраструктура** – донесување и спроведување на Националната програма за железничка изградба

(реновирање на Коридорот 10, изградба на Коридорот 8, електрификација на пругите Велес-Битола и Скопје-Кичево и др.) + изградба на **нов автопат** од Велес до Битола.

12. Укинување на **патарините**, воведување на прогресивна такса за користење државни патишта и воведување систем на виџетки за тразит на странски возила + намалување на **цените за осигурување** од автоодговорност при регистрација на возилата, со воведување на т.н. скалирање на давачките за регистрација – според пазарната цена на возилото (а не според кубикажата).

13. Субвенционирање на вградување атестирани **плински уреди** за возила кои не го исполнуваат минимум ЕУРО-5 стандардот.

14. Укинување на зонското плаќање **паркинг-услуги** на јавен (државен или општински) простор, освен во покриени катни гаражи и посебни централни или пешачки зони.

15. Проектирање и изградба на **кружни текови** на поголемите раскрсници, со цел намалување на сообраќајниот метеж и забрзување на градската мобилност.

16. Стимулирање на користење **бесплатен јавен градски превоз** во електроавтобуси, особено во зимските месеци + изградба на брза **електро-линија** во Скопје, во правец исток-запад (тролејбус, трамвај и сл.).

17. Изградба на кохерентен систем на велосипедски (авто)патишта и поврзување на постојните црвени **велосипедски патеки** во сеопфатна мрежа, која овозможува далекински велосипедизам и пред сè безбедно возење велосипед во градовите и околните области, со цел задоволување на потребите на секојдневната мобилност + задолжителни **велосипедски паркиралишта** пред секоја јавна институција (државни органи, министерства, судови, болници, банки, трговски центри и др.).

18. Стимулации на неколку **туристички гранки од национално значење**: т.н. зелен, т.е. алтернативен *еко-џуризам* (селски / рурален / манастирски / планински); *бањски џуризам* (велнес и спа-центри); *ски џуризам* (ски центри на Кожув, Маврово, Пониква, Пелистер, Попова Шапка и сл.).

19. Воведување државна **Горска спасителна служба** за брза евакуација на изгубени или повредени лица во планини (опремена со хеликоптер) + воведување посебен **Државен туристички инспекторат** за контрола на туристичките капацитети и негово раздвојување од Државниот пазарен инспекторат.

20. Прогласување за национални богатства на водите, шумите, рудите и минералните ресурси и забрана за нивно издавање под концесија + прогласување на **Шар Планина, Јабланица и Јакупица** за национални паркови.

IX. ВНАТРЕШНИ И НАДВОРЕШНИ РАБОТИ

Безбедни граѓани, меѓународна солидарност и интернационализам!

- ПОЛИЦИЈА (ЈАВЕН РЕД, ПОРЕДОК И БЕЗБЕДНОСТ) · АРМИЈА (ОДБРАНА И МИР)
- ДИПЛОМАТИЈА (БИЛАТЕРАЛНА И МУЛТИЛАТЕРАЛНА СОРАБОТКА СО ДРУГИ ДРЖАВИ) · МЕЃУНАРОДНИ ОДНОСИ И ОРГАНИЗАЦИИ

1. Комплетна демилитаризација на населението од илегално поседувано оружје меѓу граѓаните, со драконско зголемување на казните за чување пиштоли, пушки и експлозивни направи во домовете!

2. Укинување на агенциите за приватно обезбедување, како паравоени формации, и формирање посебна државна Управа за обезбедување јавни објекти и инститиуции, во рамките на МВР, и трансформација на приватните агенции за обезбедување во новата управа.

3. Воведување систем на надворешна контрола на МВР, во склоп на Народниот правобранител, во случај на пречекорување на службените овластувања од страна на полицијата.

4. Изедначување на бројот на полициски службеници со европскиот просек.

5. Воведување реонски патролни полицајци, кои ќе бидат во постојан контакт со локалното население (т.н. „маалски полицајци“), заради обезбедување на јавниот ред и мир.

6. Враќање на возачките книшки за казнени поени при прекршочни глоби изречени од страна на сообраќајната полиција.

7. Задолжително вработување на најдобрите питомци на Воената академија во АРМ.

8. Пренасочување на професионалните војници на кои им престанал работниот однос (заради максимална старосна граница) кон новоформираната Управа за обезбедување јавни објекти.

9. Вклучување на АРМ во превентивни мирнодопски цели (пошумување, пробивање патишта во рурални средини, расчистување на речни корита, канали, насипи и сл.).

10. Воведување базична практична обука за цивилна заштита и основна воена обука на полнолетните граѓани.

11. Реконструкција и модернизација на македонската воена индустрија.

12. Забрана за создавање на империјалистички странски воени бази на територија на РМ и воспоставување стратешка воена соработка со сите пријателски земји, а не само со земјите на НАТО и ЕУ.

13. Професионализација на дипломатската служба, преку стручна едукација, во рамки на државна Дипломатска академија.

14. Поништување на т.н. Преспански договор со Грција и на криминалните илегални уставни амандмани произлезени од истиот (поради непочитување на правото на самоопределување) + ревидирање на Договорот за добрососед-

ство со Бугарија, поради историски ревизионизам и рехабилитација на фашизмот.

15. Отповикување на признавањето на **Косово**, Израел и Јужна Кореја + признавање на независноста на **Палестина**, Каталонија и Баскија.

16. Издигнување на билатералните односи со **НР Кина** на ниво на стратешко партнерство (соработка во рамки на „Иницијатива 17+1“ со земјите од Централна и Југоисточна Европа + поддршка на иницијативата „Појас и Пат“), со фокус на инфраструктурно поврзување.

17. Итно **отчленување од НАТО Пактот**, поради непочитување на уставната процедура за влез во воен „сојуз“ со други држави, како и непочитување на волјата на народот изразена на Референдумот од 2018 год.!

18. Безусловно повлекување на сите безбедносни сили од **странски воени мисии** кои немаат мандат од ООН.

19. Обновување на официјалните контакти со **Движењето на неврзаните**.

20. Поддршка на прогресивните европски народи во нивната **борба против неолиберализмот** во ЕУ и деградацијата на еко-социјалните стандарди.

Целосната верзија на Изборната програма на Левица може да ја видите на нашата веб-страница: www.levica.mk



#ДржаватаЗаНародот

#ЛевицаВоПарламент



levica.mk



PartijaLevica



@levica_partija



Левица



levica_partija



ЛЕВИЦА



ГЛАСАМ

- судот да биде **СУД**
- правдата да биде **ПРАВДА**
- антикорупција да биде **АНТИКОРУПЦИЈА**
- економичноста да биде **ЕКОНОМИЈА**
- образованието да биде **ОБРАЗОВАНИЕ**
- здравството да биде **ЗДРАВСТВО**
- македонија да биде **МАКЕДОНИЈА**

